


विनयी त्रिवेणी गाउँपालिकाको वार्षिक नीति तथा कार्यक्रम
२०७९



मिति २०७९/०३/१० गते शुक्रवार

सभा सदस्यज्यूहरू,

यस विनयी त्रिवेणी गाउँपालिकाको गरिमामय पहिलो गाउँ सभामा सदस्यज्यूहरू, प्रमुख प्रशासकिय अधिकृत ज्यू, सुरक्षा कर्मिज्यूहरू, पत्रकार र यस गाउँपालिकामा कार्यरत सम्पूर्ण शाखाका कर्मचारी ज्यूहरूमा सर्वप्रथम म न्यानो अभिवादन व्यक्त गर्दछु।

भर्खर सम्पन्न भएको स्थानीय तहको निर्वाचन २०७९ वाट हामिलाई निर्वाचित गराई यस गाउँपालिकाको विकास र गाउँवासीको सेवा गर्ने अवसर प्रदान गर्नु भएकोमा सम्पूर्ण गाउँपालिका वासीमा धन्यवाद टक्याउन चाहन्छु।

सभासदस्यज्यूहरू,

हाम्रो पाँच वर्षे कार्यकालको पहिलो आर्थिक वर्ष २०७९/८० को नीति तथा कार्यक्रम प्रस्तुत गर्न उपस्थित भएको छु। आर्थिक वर्ष २०७९/८० को नीति तथा कार्यक्रम प्रस्तुत गरिरहदा सर्वप्रथम म संघीय लोकतान्त्रिक गणतन्त्रात्मक शासन प्रणाली स्थापना सम्मका जनआन्दोलन तथा संघर्षहरूमा आफ्नो अमूल्य जिवन बलिदान गर्नु हुने सम्पूर्ण ज्ञात अज्ञात शहिदहरूलाई स्मरण गर्न चाहन्छु।

धेरै लामो संघर्षवाट प्राप्त संघीयताको मुल आधारको रूपमा स्थानीय सरकार हरुको गठन भएको छ। यसले आफ्नो स्थापनाको छोटो समयमानै संघीयताको सबलिकरण, लोकतन्त्रको सुदृढिकरण र जनताको विकास र प्रशासनिक कार्यको संवोधन र संविधान प्रदत्त जिम्मेवारी निर्वाह गर्ने र जनतालाई सेवा प्रवाह गर्ने सवालमा गाउँपालिकाले आगामी आर्थिक वर्षमा महत्वपूर्ण फड्को मार्ने प्रतिवद्धता यस नीति तथा कार्यक्रमवाट गर्न चाहन्छु।

सभासदस्यज्यूहरू,

- ❖ भौतिक पुर्वाधारका अतिरिक्त विनयी त्रिवेणी गाउँपालिकाले अन्य सामाजिक क्षेत्रको विकासमा पनि यस वर्ष विशेष रणनीति र योजना बनाएर अगाडी बढ्ने छ।
- ❖ हाम्रो गाउँपालिका भौगोलिक हिसाबले तिन तहको रहेको कुरा सवैमा विदितै रहेको कुरा हो। आर्थिक हिसाबले विनयी खोला यस गाउँपालिकाको मेरुदण्डकै हिसाबले रहेको छ भने यसको व्यवस्थापन हाम्रा लागि चुनौती पुर्ण छ। विनयी लगायत अन्य खोलावाट हुने खेतियोग्य जमिन कटान लाई न्युनीकरण गर्न यस वर्ष ति खोलाको नदिजन्य पदार्थ निकासीवाट प्राप्त हुने राजश्वको निश्चित रकम यसै खोलाको संरक्षणमा लगाउने नीति हाम्रो रहेको छ।
- ❖ विपद्को समयमा मानविय तथा पशुजन्य क्षती हुन नदिनका लागि गाउँपालिकाको तर्फवाट ईलाका प्रहरी कार्यालय दुम्किवासलाई उद्धार सामाग्री उपलब्ध गराउने र विपद्संग लड्नका लागि गाउँपालिकाले ईलाका प्रहरी कार्यालय दुम्किवास, औधोगिक सुरक्षा बल सर्दि, अस्थायी प्रहरी चौकी सर्दि, नेपाल रेडक्रस सोसाईटी दुम्किवास र त्रिवेणीसंग तथा अन्य सम्बन्धीत सरोकारवाला हरुसंग सहकार्य गरि मनसुन विपद्संग जुध्नका लागि संयन्त्र खडा गरि तत्काल उद्धार गर्न सक्ने अवस्थामा रहने छ।
- ❖ सामुदायिक वनलाई करको दायरामा ल्याईनेछ।
- ❖ वातावरण संरक्षण, जलवायु परिवर्तन तथा वातावरण प्रदुषण न्युनीकरणका लागि जनचेतनामुलक कार्यक्रम संचालन गर्ने।

- ❖ यस गाउँपालिका भित्र रहेका खर फुसको छानो भएका घरको तथ्यांक संकलन गरि यसै वर्ष देखि बडागत हिसावले खर फुसको छानोलाई क्रमशः पाच वर्ष भित्र विस्थापन गर्दै शुन्य अवस्थामा झार्ने नीति हाम्रो रहेको छ।
- ❖ यस गाउँपालिकाको मुख्य समस्याको रूपमा रहेको जङ्गली जनवारको आक्रमणको शिकार मानिसहरु र घरपालुवा जनवारहरु हुने कुरालाई ध्यानमा राखदै यस वर्ष देखि चितवन राष्ट्रिय निकुञ्ज र मध्यवर्ति वनसंगको सहकार्यमा वन सिमामा तारवार लाउनका लागि सम्बन्धीत सबै सरोकारवालहरूसंग सहकार्य गरि आवश्यक पहल गर्ने।
- ❖ यस वर्ष गाउँपालिका भित्रका करका दायराहरुलाई फराकिलो बनाउदै लगेर गाउँपालिकाको राजश्वलाई बढवा दिदै गाउँपालिकाको सामाजिक र आर्थिक सूचकमा सुधार गर्दै लग्ने हाम्रो नीती रहेको छ।
- ❖ नेपाल सरकार र प्रदेश सरकारसंग समन्वय गरि गाउँपालिका भित्रका खानिहरुको भौगर्भिक अध्ययन, अनुसन्धान तथा ढुङ्गा, गिट्टि वालुवा तथा नदिजन्य पदार्थको उत्खनन, संकलन प्रशोधन र वितरण सम्बन्धी नीतिगत व्यवस्था गरि गाउँपालिकाको आम्दानीको स्रोतको दायरा फराकिलो बनाईनेछ भने निकासी कर प्रणाली अवलम्बन गरिनेछ।
- ❖ व्यवसायिक उत्पादन तथा रोजगारी अभिवृद्धिका लागि नेपाल सरकारले संचालन गरेको लघु उद्यम विकास कार्यक्रम र प्रधानमन्त्रि रोजगार कार्यक्रमसंगको सहाकार्यमा युवा उद्यमशिल सोचको विकास एवं स्थानीय श्रम, पुजी प्रविधि तथा कच्चा पदार्थमा आधारित उद्योग स्थापना गर्न उद्यमशिलता विकास, सिपमुलक तालिम तथा उपयुक्त प्रविधि हस्तान्तरणको कार्यक्रमहरु संचालन गरिनेछ।
- ❖ यस गाउँपालिकामा सुचिकृत भएका वेरोजगार व्यक्तिहरुलाई न्युनतम रोजगारी प्रदान गर्नका लागि स्थानीय तहले संचालन गर्ने योजना आयोजनाहरुमा आवश्यक श्रमिक पुर्ति गर्दा आयोजना सम्झौतामा अनिवार्य सुचिकृत वेरोजगारलाई काममा खटाउने गरि नीति लिईनेछ।
- ❖ यस गाउँपालिकामा वेरोजगार भई सुचिकृत भएका व्यक्तिहरुलाई स्वरोजगार बनाउन स्थानीय आवश्यकता अनुसारका विविध सिपमुलक, आयआर्जनमुलक तालिमहरुलाई प्राथमिकताका साथ संचालन गरिनेछ।
- ❖ नेपालको संविधानले निर्दिष्ट गरेका गाउँपालिकाको एकल र संघ र प्रदेशसंगका साझा अधिकार सूचीको उपयोग गर्दै गाउँपालिकावासि प्रतिको जिम्मेवारी पुरा गर्न हाम्रो स्रोत, साधन र क्षमताले भ्याय सम्म क्रियाशिल रहने र जनताको विकास प्रतिको चाहना पुरा गर्नका लागि गाउँपालिका प्रतिबद्ध रहने छ।
- ❖ यस गाउँपालिका भित्र रहेका मझौला तथा ठुला उद्योगहरुलाई सामाजिक उत्तरदायित्वको कार्यमा उत्प्रेरित गराउने।

सभासदस्यज्यूहरु,

- ❖ विनयी त्रिवेणी गाउँपालिका भौगोलिक तथा सास्कृतिक हिसावले छुट्टै पहिचान वोकेको गाउँपालिका हो । सोहि कुरालाई मध्येनजर गर्दै विद्यालय तहमा स्थानीय विषयको पाठ्यक्रम निर्माण गरि गाउँपालिकाको सम्पूर्ण चिनारी झल्कने हिसावले १-८ सम्म गाउँपालिकाले आफ्नै स्थानीय पाठ्यक्रमको निर्माण गरि विद्यालय हरूमा पठन पाठन गराउने कार्यको शुरुवात गर्नेछ।
- ❖ शैक्षिक तथ्याक व्यवस्थापन, विद्यालय नक्शांकन आवधिक शैक्षिक योजना निर्माण एंवम कार्यन्वयनका लागि आवश्यक बजेटको व्यवस्था गरि गाउँपालिका भित्रका विद्यालयहरुको पुर्वाधारमा सुधार, शिक्षकको क्षमता अधिवृद्धिका लागि दक्ष र अनुभवि ट्रेनरवाट शिक्षकहरुलाई तालिमको व्यवस्था गरि समय सापेक्ष शिक्षा प्रदान गर्ने नीति गाउँपालिकाको रहने छ ।
- ❖ यस गाउँपालिकाका आधारभुत विद्यालयहरुमा सूचना प्रविधिसंगको पहुँच विस्तार गर्नका लागि विद्यालयहरुमा सूचना प्रविधिसंग सम्बन्धित उपकरणहरु वितरण गरिने नीति रहको छ।
- ❖ विभिन्न कार्यक्रमवाट निर्माण कार्य संचालन भई रहेका सामुदायि विद्यालयको अपुरा भौतिक संरचनालाई क्रमशः पुरा गर्दै लगिने र जिर्ण भएका भवन मर्मत संभार गरिनेछ।

- ❖ अंग्रेजी माध्यममा पठनपाठन गराउने विद्यालयहरूका लागि १-३ सम्म निशुल्क अंग्रेजी माध्यमका पाठ्यपुस्तक विद्यालयहरूलाई अनुदानमा उपलब्ध गराइने छ।
- ❖ सामुदायिक विद्यालयहरूमा नव प्रवेशि विद्यार्थीहरू लाई विद्यालय सम्म आकर्षित गर्नका लागि गाउँपालिकाबाट मन्टेश्वरी सामाग्री केहि विद्यालयहरूमा उपलब्ध गराउने कार्यको शुरुवात गरिनेछ।
- ❖ अपाङ्गता भएका बालबालिकाको शिक्षामा पहुँच र गुणस्तर अभिवृद्धिका लागि विशेष व्यवस्था गरिनेछ।
- ❖ यस गाउँपालिका,सामुदायिक विद्यालय र विभिन्न सरोकारवाला संघसंस्थासंगको सहकार्यमा सामुदायिक विद्यालयहरूमा क्रमशः सवारी साधन खरिद गर्नका लागि साझेदारिमा रकम उपलब्ध गराउदै लगिनेछ।
- ❖ यस गाउँपालिका भित्र रहेका सामुदायिक विद्यालयहरूमा आवश्यकता अनुसार कक्षा समायोजन र विद्यालय समायोजनको कार्यको थालानी यस वर्ष देखि गरिनेछ।
- ❖ सामुदायिक तथा संस्थागत विद्यालयहरूका अनुगमन, निरिक्षण र मूल्यांकन प्रणालीलाई प्रभावकारी बनाइनेछ।
- ❖ सामुदायिक सिकाई केन्द्र र कला केन्द्रहरू स्थापना गर्ने।

सभासदस्यज्यूहरू,

- ❖ यस गाउँपालिकाले आफ्नै स्वास्थ्य तथा जनसंख्या नीति निर्माण गरि कार्यन्वयनको प्रबन्ध मिलाइनेछ।
- ❖ यस गाउँपालिकाका भित्र वढ्दो आन्तरिक वसाईसराई जस्ता विषयको समयानुकुल व्यवस्थापन गर्दै व्यवस्थित शहरिकरण तर्फ गाउँपालिका भित्रका सिर्दि बगैचा, दुम्किवास तथा त्रिवेणी जस्ता स्थानमा मानिस वस्न सक्ने गरि पुर्वाधारको निर्माण गरिनेछ। र उक्त स्थानमा रहेका जनस्वास्थ्य सम्बन्धी पुर्वाधारको स्तरवृद्धि गर्दै लगिने छ।
- ❖ वर्थिङ्ग सेन्टरमा कार्यरत स्वास्थ्यकर्मीको कार्य सम्पादनलाई मुल्यांकन गर्दै निश्चित प्रोत्सहान रकमको प्रबन्ध मिलाइनेछ। गाउँपालिका भित्र रहेका स्वास्थ्य चौकीका ल्यावहरूको स्तरवृद्धि गर्दै गुणस्तरिय स्वास्थ्य सेवामा सर्वसाधरणको पहुँच वृद्धि गरिनेछ।
- ❖ बालबालिका तथा किशोरीहरूको पोषण स्थितीमा सुधार ल्याउन बहुक्षेत्रीय पोषण कार्यक्रमलाई गाउँपालिका भित्रका सबै कार्यक्रममा मुल प्रवाहिकरण गरिनेछ। साथै गर्भवती तथा सुत्केरी (सुनौला हजार दिनका) महिलाको स्वास्थ्य र पोषणलाई प्रवर्धन गर्न संघीय सरकारको सशर्त कार्यक्रमको वजेटका अलवा गाउँपालिकाबाट विशेष प्याकेजको व्यवस्था गरिनेछ।
- ❖ स्वास्थ्य विमा कार्यक्रममा सबैको पहुँच सुनिश्चिता गरी स्वास्थ्य विमालाई थप प्रभावकारी बनाउनका लागि गाउँपालिका भित्रका अति विपन्न परिवार छनौट गरि तिनिहरूको परिवारको स्वास्थ्य विमा गर्ने प्रबन्ध मिलाइनेछ।
- ❖ प्रस्तावित १० शैयाको विनयी त्रिवेणी आधारभुत अस्पताल निर्माणका लागि आवश्यक वजेटको व्यवस्था मिलाइनेछ तथा उक्त अस्पताल निर्माणका लागि आवश्यक जग्गाको व्यवस्था गरि भवन निर्माण कार्यको शुरुवात गरिनेछ।
- ❖ पुर्ण खोप सुरिक्षीत भविष्य भन्ने नारालाई आत्मसात गर्दै हरेक बालबालिकाले खोप पाउने अधिकारबाट नछुटुन भन्ने ध्येयले खोप तालिका बमोजिम पुर्ण खोप लगाएका बालबालिकालाई प्रोत्सहान गरिनेछ। साथै पुर्ण खोप सुनिश्चितता,निरन्तरता तथा दिगोपनाका लागि आवश्यक कार्यक्रमहरू संचालन गरिनेछ।
- ❖ यस गाउँपालिका भित्र ६० वर्ष उमेर सम्म काम गरि स्वास्थ्यको क्षेत्रमा योगदान दिएका स्वास्थ्य महिला स्वयंम सेविकालाई यस वर्ष देखि सम्मानजनक विदाई गर्दै जाने ।

सभासदस्यज्यूहरु,

- ❖ यस गाउँपालिकाका पशुपालक कृषकहरुलाई आधारभुत औषधीहरु अभाव हुन नदिनका लागि आवश्यक औषधीको प्रवन्ध गाउँपालिकाबाट मिलाईनेछ।
 - ❖ पशुपंक्षीको खोप सेवा कार्यक्रम(भ्यागुते,खोरेत,पि.पि.आर., स्वाईन फिभर रानिखेत र रेविज) जस्ता पशुहरुको प्राण घातक रोगको नियन्त्रण गर्नका लागि यस वर्ष गाउँपालिकाको तर्फ पुर्ण खोपहरुको व्यवस्था गरिनेछ साथै यस वर्ष पुर्ण खोपको घोषणा गर्ने लक्ष्य लिईनेछ।
 - ❖ पशुपालक कृषकहरुको सुविधाका लागि यस गाउँपालिका भित्रका धुर्कोट-सर्दि,दुम्किवास र त्रिवेणीमा यस वर्ष देखी प्राईमरी ल्यावको शुरुवात गरिनेछ।
 - ❖ राजमार्ग तथा भित्रि मुख्य सडकहरुमा दुर्घटनामा परेका घाईते पशुपंक्षी हरुको उपचारका लागि आकस्मिक उपचार सेवा कार्यक्रम संचालनमा ल्याईने छ।
 - ❖ माध्यमिक तहमा पठन पाठन गरिरहेका बालबालिकाहरु लाई मान्छेवाट पशुपंक्षी र पशुपंक्षीवाट मान्छेमा सर्ने प्राण घातक जुनोटिक रोग सम्बन्धी जनचेतना अभिवृद्धि कार्यक्रम संचालन गरिनेछ।
 - ❖ पशु विमा कार्यक्रमलाई व्यापक रूपमा संचालन गर्नका लागि यस आर्थिक वर्ष देखि गाउँपालिका भित्र रहेका सम्पुर्ण पशुहरु (गाईभैसी,भेडावाखा,वंगुरसुंगुर) को निशुल्क विमा गरि पशु धन सुरक्षण गर्ने गाउँपालिकाको मुख्य नीति रहेको छ।
 - ❖ किसानहरुले पालेका गाई भैसीहरु सुत्केरी भएका अवस्थामा पशुको स्वास्थ्य,तन्दुरुस्ति र उत्पादनमा वृद्धि ल्याउनका लागि यस वर्ष देखि सुत्केरी स्यहार कार्यक्रम संचालन गरिनेछ।
 - ❖ व्यवसायिक वंगुरपालक,वाखापालक,गाईभैसी पालक कृषकहरुलाई प्रोत्साहन गरि गाउँपालिकाबाट मासु तथा दुधजन्य पदार्थ निर्यात गर्ने उदेश्यले प्रोत्सहान स्वरुप उन्नत जातको नश्ल व्याडे व्यूहरु वितरण गरि पशुहरुको उत्पादन र उत्पादकत्व वृद्धि गरि कृषकहरुको आय वढाउनुको साथै जिवनस्तर उकासनका लागि आवश्यक कार्यक्रमहरु संचालन गरिनेछ।
 - ❖ यस गाउँपालिका भित्र माछा उत्पादन कार्यक्रमलाई प्रोत्सहान गर्नका लागि सम्भाव्यता अध्ययन गरि माछाँमा लागेका कृषकहरुका पोखरीहरु मर्मत तथा निर्माणमा सहयोग गर्ने कार्यक्रम संचालन गरिनेछ।
 - ❖ गाई भैसी,भेडा वाखा,वंगुर सुगुरं पालनमा लागेका कृषकहरुको खोर गोठ सुधार कार्यक्रम यस वर्ष देखि सबै वडाहरुमा संचालन गरिनेछ।
 - ❖ धार्मिक आस्थाका केन्द्रहरुमा पालिने पशु चौपायाहरुले राजमार्ग लगायतका अन्य स्थानमा हुने सडक दुर्घटनाको जोखिम न्युनीकरण गर्ने हुदा ति स्थानहरुमा पशु चौपायको संरक्षण गर्नका लागि गाउँपालिकाबाट आर्थिक सहयोग प्रदान गरि आवश्यक कार्यक्रम संचालन गरिनेछ।
 - ❖ स्वच्छ मासु उत्पादन तथा सुदृडीकरणका लागि मासु पसलको अनुगमन तथा नियमन कार्यक्रमलाई अगाडि वढाईनेछ।
- कोभिड-१९ का कारण विदेशवाट फिर्ता भई पशुपंक्षी पालनमा लागेका युवा युवतीहरुलाई स्वरोजगारको कार्यक्रम ल्याईनेछ।
- ❖ कृषकको क्षमता अभिवृद्धि गर्नका लागि खोर गोठमा प्रत्यक्ष गई प्राविधिक सेसन संचालन गर्न कृषकको माग अनुसारका तालिम संचालन कार्यक्रम अगाडी वढाईनेछ।

- ❖ ज्ञान सिप धारणको विकास गर्नका लागि व्यवसायिक अगुवा कृषकहरूलाई अन्तर जिल्ला अध्ययन अवलोकन भ्रमण कार्यक्रम संचालन गरिनेछ।
- ❖ हामिसंग भएका पशु सेवासंग सम्बन्धित प्राविधिकलाई समयानुकूल प्राविधिको विकास गराउनका लागि तालिम तथा क्षमता अभिवृद्धि कार्यक्रम संचालन गरिनेछ।
- ❖ पशुपंक्षीको क्षेत्रमा काम गर्ने सरकारी तथा गैरसरकारी अन्य संघ संस्थासंग गाउँपालिकाले सहकार्य गर्दै अगाडी बढ्ने नीति लिनेछ।

सभासदस्यज्यूहरू,

- ❖ आधारभुत खाद्यान्नमा विनयी त्रिवेणी गाउँपालिकालाई आत्मनिर्भर बनाउनका लागि स्पेशल पकेट जोनको स्थापना गरि वडा न. ६ र ७ मा धान पकेट, वडा न.१ र २ मा मकै पकेट र वडा न. ३, ४ र ५ मा आलु पकेट स्थापना गरि कृषकहरूको आय वृद्धि गर्नुको साथै आगामी ३ वर्ष भित्र यि वालिहरूलाई यस गाउँपालिकाबाट निर्यात गर्ने उदेश्य राखिनेछ।
- ❖ बजारमुखि उत्पादनलाई मध्येनजर गर्दै हिउदे र वर्षे तरकारीको विउ कृषकलाई निशुल्क उपलब्ध गराउने । विजु विउ र वेर्ना उत्पादनका हेतुले यस गाउँपालिकामा सामुहिक नर्सरी स्थापना गरि विभिन्न तरकारी, फलफुल,फुल,मसलाजन्य वालिहरूको वेर्ना निशुल्क वितरण गराउने।
- ❖ यस गाउँपालिकाको वडा न. ६ र ७ वाट क्रमशः अनुदानमा उच्च घनत्व केरा खेति प्राविधिकलाई विस्तार गर्नका लागि किसानलाई प्रोत्सहान गराईने
- ❖ ज्ञान र सिपमुलक च्याउ खेति सम्बन्धी अभिमुखिकरण तालिम सातैवटा वडामा संचालन गराई अनुदानमा च्याउ विँउ वितरण गर्ने
- ❖ गाउँपालिका भित्रका खेतियोग्य जमिनहरूमा बाह्रै महिना पर्याप्त सिंचाई सुविधा उपलब्ध गराउनका लागि गाउँपालिका भित्रका मुख्य नदिहरूबाट कुलो निर्माण गर्ने,वोरिङ्ग जडान गर्ने तथा साना सिंचाई आयोजना संचालनमा ल्याउन सम्पुर्ण पानीका स्रोतहरू लाई सहि ढंगले उपयोग गर्ने ।
- ❖ कृषि क्षेत्रमा व्यवसायीकरण,आधुनिकिकरण र यान्त्रिकिकरण गरि उत्पादन र उत्पादकत्व वृद्धि गर्नका लागि कृषकलाई आवश्यक पर्ने साना तथा मझौला प्रकारका उपकरणहरू अनुदानमा उपलब्ध गराउने।
- ❖ कृषि क्षेत्रको स्थायी विकासको लागि प्रत्येक वडाका सिमान्तकृत कृषकलाई तिन महिनाको १ पटक स्थलगत तालिम आयोजना गरि कृषकको कार्य क्षमता वृद्धि गर्ने।
- ❖ प्रत्येक वडामा सशक्त कृषक समुह गठन,व्यवस्थापन र कार्यन्वयन गर्दै लैजाने। विभिन्न वालि नालिमा तत्काल भैपरि आउने रोग,किरा र अन्य अवशेष रोकथामका लागि आवश्यक पर्ने रासयानिक मल,विषादि आदिको वितरण गरिने।
- ❖ गैर सरकारी संस्थाहरूसंग सहकार्य गरि मसलावालि प्रवद्धन कार्यलाई न्यायोचित ढङ्गले अघि बढाउने।

सभासदस्य ज्यूहरू,

- ❖ यस गाउँपालिकाको खर्च व्यवस्थापनलाई नतिजामुखि बनाउनका लागि गाउँपालिकाको पुजिगत खर्च वृद्धि गर्न र विकास आयोजना कार्यन्वयनलाई सहजिकरण गर्न नतिजामा आधारित आयोजना व्यवस्थापन प्रणाली सहितको विकास सम्बन्धी छुट्टै नीति अवलम्बन गरिने छ।ठुला र गाउँपालिकाका गौरवका आयोजनाको समयमानै ठेक्का

- प्रणाली अख्तियार गरि समयमानै कार्य सम्पन्न गर्ने वातावरण गाउँपालिकाले तयार गर्ने छ भने समय भन्दा अगावै कार्य सम्पन्न गरि गाउँपालिकालाई हस्तान्तरण गर्ने ठेकेदारलाई गाउँपालिकाबाट सम्मान गरिने व्यवस्था गरिनेछ।
- ❖ गाउँपालिकाको प्राथमिकताका आधारमा विकास कार्यक्रम र आयोजनालाई बजेट कार्यक्रमसंग आवद्ध गरिनेछ। ठुला तथा रणनीतिक महत्वको पुर्वाधार निर्माणका लागि संघीय र प्रादेशिक सरकारसंग सहकार्य गर्दै गाउँपालिका अगाडी वढ्ने नीति रहनेछ।
 - ❖ प्रदेश सरकारको रणनीतिक महत्वको सडक त्रिवेणी -दुम्किवास -पाल्पा पुग्ने सडकको संघीय सरकार र प्रदेश सरकारसंगको सहकार्यमा यसै वर्ष देखि निर्माण कार्यको थालानी गर्ने।
-
- ❖ विनयी त्रिवेणी गाउँपालिका भित्रका सार्वजनिक स्थानको पहिचान गरि संरक्षण गरिनेछ ।
 - ❖ गाउँपालिकामा संचालन हुने विकास योजनाका लागि योजना बैंक स्थापना गरिनेछ र सोहि आधारमा योजनाको छनोट गरिनेछ।
 - ❖ फोहोरमैला व्यवस्थापनको लागि फोहोरमैला व्यवस्थापन केन्द्र निर्माण गर्ने ठाउको खोजि गरिने छ भने आवश्यक कानुनको र स्रोत साधनको व्यवस्था गरि उचित व्यवस्थापन गरिनेछ।
 - ❖ व्यवस्थित, सुरक्षित र सुन्दर विनयी त्रिवेणी नगरीको परिकल्पना साकार पर्न सबै किसिमको भवन निर्माण गर्दा अनिवार्य रुपमा पुर्व स्वीकृत लिनुपर्ने, वस्ती, शहरी योजना तथा भवन निर्माणका लागी निर्माण मापदण्ड २०७२ सम्बन्धि कानुनी व्यवस्थालाई कडाईका साथ लागु गरिनेछ । प्रचलित कानुन बमोजिम पुर्व स्वीकृति नलिई नयाँ घर निर्माण गर्ने घरधनीलाई आधारभुत लाग्ने शुल्कको दोब्बर दस्तुर लिएर मात्र मापदण्ड अनुसार भवन निर्माण भएको रहेछ भने नक्शा पास गरिदिने नीतिगत व्यवस्था गरिनेछ।
 - ❖ प्रत्येक वडामा खेलमैदानको अवधारणा अनुसार खेल मैदान निर्माण कार्य अगाडी बढाइने छ । यस गाउँपालिकामा रंगशाला निर्माणको लागि प्रदेश तथा संघीय सरकारसंग समन्वय गरि निर्माण कार्य अगाडी बढाइनेछ।
 - ❖ दिगो विकासको अवधारणालाई पुर्णरुपमा आत्मसाथ गर्दै जलाधार, वनजंगल एवं अन्य प्राकृतिक स्रोतसाधनको संरक्षण र उपभोग गरिनेछ । रोजगारीमूलक, गरिबी न्यूनीकरणमा सहयोग पुग्ने खालका

पूर्वाधार विकासमा जोड दिईनेछ । पूर्वाधार निर्माणको दिगोपन सुनिश्चितताको लागि उपभोक्ता बाट भौतिक तथा श्रम सहभागिता जुटाई अपनत्व बोध गराईनेछ ।

- ❖ गाउँपालिकाका सम्पूर्ण वडालाई सडक संजालले जोड्न आन्तरिक सडक निर्माणलाई प्राथमिकता दिईनेछ । निर्माणधीन सडक पुरा गर्दै जाने एवं सडक स्तरउन्नती गर्ने कार्यलाई प्राथमिकता दिईनेछ । विनयी त्रिबेणी रिगरोड निर्माण कार्य प्रारम्भ गरिनेछ । सडकको दिगोपना, शहरी सौन्दर्य उपयुक्त सडक मापदण्ड लागु गर्न तयार गरिएको“ गाउँपालिका सडक गुरुयोजना “ (MTMP) कार्यान्वयन गरिनेछ ।
- ❖ पूर्वाधार निर्माणमा जनसहभागिता सुनिश्चितताक लागि समपुरक कोषबाट संचालन गरिने कार्यक्रमलाई ७०:३० अनुपातको अवधारणा कायम राख्दै अन्य पूर्वाधार निर्माणमा न्यूनतम १०% श्रम सहभागिता अनिवार्य बनाइएको छ । शिक्षा र स्वस्थ संस्थाहरुमा भौतिक पूर्वाधार निर्माण गर्दा जनसहभागितालाई अनिवार्य पहल गरिनेछ ।
- ❖ हाल उपयोगमा रहेको विधुत सेवाको गुणस्तर तथा क्षमतालाई आवश्यकता अनुरूप स्तरोन्नती गर्न पहल गरिनेछ । विधुतीकरण नभएको स्थानहरु तथा टोल वस्तिमा विधुतीकरणको लागि पहल गरिनेछ ।
- ❖ ग्रामिण एकिकृत पर्यटन विकास कार्यक्रम सुरुवात गरिनेछ ।
- ❖ प्रस्तुत नीति तथा कार्यक्रमले कृषि, पर्यापर्यटन, उधोग र पूर्वाधार समृद्ध विनयी त्रिबेणीको आधार मुल ध्येयलाई पुरा गर्न सन्तुलित , समावेशी विकास गर्ने लक्ष्य लिएको छ । गाउँक्षेत्रको समग्र विकासको लागि वृहत एकिकृत गाउँ विकाश योजना (comprehensive integrated town development plan) तयार गर्न, गाउँको भू-उपयोग र आवास नीति तर्जुमा गरी समुन्नत गाउँको रुपमा विकास गर्न आधारभुत शहरी सेवा सुविधासहित उत्कृस्ट शहरको रुपमा विकाश गर्ने कार्य आघि बढाइने छ ।
- ❖ नयाँ ट्रयाक खोल्ने कार्यलाई निरुत्साहित गरिने छ, भैरहेको बाटोलाई नाली ग्राभेल वा पिच गरी बाटोको स्तरोन्नति गरिनेछ ।

सभासदस्यज्यूहरु

- ❖ आर्थिक विकास र गरिवी निवारणका लागि सहाकारी क्षेत्रलाई उद्यमशिलता, उत्पादन र रोजगारी क्षेत्रसंग आवद्ध गरिनेछ। सहकारी संघसंस्थाको अनुगमन र संस्थागत शुसासन प्रवर्धन गर्न नियमन पाटोलाई प्रभावकारी र नियमित बनाईनेछ।
- ❖ पर्यटनलाई यस गाउँपालिकाको मुख्य आयस्रोतको रूपमा विकास गर्नका लागि यस गाउँपालिकाको सबै गतिविधिसंग पर्यटनलाई आवद्ध गरिनेछ। पर्यटकिय स्थल र वस्तुको विविधिकरण गर्दै पर्यटन क्षेत्रमा रोजगारी वृद्धि, विदेशि मुद्रा आर्जन र स्थानीय उत्पादनको प्रवर्द्धनमा जोड दिईने छ।
- ❖ ग्रामिण र औद्योगिक पर्यटन तथा होमस्टेललाई प्रवर्द्धन गरिनेछ।
- ❖ वाल्मिकि आश्रम, त्रिवेणीधाम, गजेन्द्रमोक्षधाम, शिवपुरगढीधाम, सर्वसिद्धिधाम, मादरवावा, दाउन्ने देवि मन्दिर, कैलाश मन्दिर, दाउन्ने गुम्वा, विनयी रानी गुम्वा, सर्दि कटुसघारीमा रहेको शिवालय मन्दिर, मणिखम्बा देवि मन्दिर, घरेडी टाँडी गुफा, दुर्गा भवानी मन्दिर कुडापानी, शिवालय मन्दिर ढुङ्गाटाँडी, संसारकोट मन्दिर गोग्दी, दुम्किवासमा रहेको शिवालय मन्दिर आदि सम्पदाको संरक्षण र सम्बर्द्धन गरि सास्कृतिक पर्यटन प्रवर्द्धन गर्ने नीति लिईनेछ।
- ❖ यस गाउँपालिकाको कला संस्कृती एंव मौलिक विशेषता समेटिएका जातजातिको संग्रालहय स्थापनाको लागि अध्ययन गरि स्थापना गर्दै लगिनेछ।
- ❖ गाउँपालिका भित्र रहेका समाधीस्थललाई व्यवस्थापन र सुविधासम्पन्न बनाउदै लगने।
- ❖ जल मार्गका रूपमा वगुवन देखि त्रिवेणी सम्म वाटर वोट संचालनमा ल्याईनेछ।
- ❖ यस गाउँपालिकाको वडा न. २ मा रहेको कालिकाडाडामा रहेको उद्यानलाई राम्रो र व्यवस्थित बनाउदै लगने उक्त पार्कसंग साझेदारीमा बाल उद्यानको विकास गरिनेछ।

सभासदस्यज्यूहरु,

- ❖ गाउँपालिकाका आधारभुत तहमा सबै वर्ग, लिङ्ग र जातजातीको समानुपातिक प्रतिनिधित्व गरिनेछ। महिला उत्थानका र शसक्तिकरणका कार्यक्रमलाई प्रभावकारी बनाउदै सिपमुलक र क्षमता अभिवृद्धिका कार्यक्रम मार्फत महिला तथा किशोरीहरुको शसक्तिकरण गर्दै जाने नीति रहनेछ।
- ❖ महिला र लैगीक तथा यौनिक अल्पसंख्यक विरुद्ध हुने सबै प्रकारका हिंसा, शोषण र भेदभाव अन्त्य गर्दै लैगीक उत्तरदायी शासन प्रणालीलाई संस्थागत गर्ने नीति लिईनेछ।
- ❖ हिंसा पिडित महिलाको तत्काल उद्धार गर्नका लागि गाउँपालिकाले छुट्टै कोषको स्थापना गर्नेछ।
- ❖ बालबालिकाको हक अधिकार सुनिश्चित गर्दै आधारभुत स्वास्थ्य, शिक्षा र पोषणमा सबैको पहुँच अधिवृद्धि गरिनेछ।

- ❖ हिसामा परेका विशेष संरक्षणको आवश्यकता रहेका तथा अनाथ बालबालिकाहरूको संरक्षणको लागि प्रदेश तथा संघीय सरकारसंगको सहकार्यमा उद्धार कार्य तथा सेफ हाउससम्म पुर्याउने कार्य गरिनेछ।
- ❖ अपाङ्गता भएका व्यक्तिहरूको परिक्षण तथा अपाङ्गता परिचयपत्र वितरण कार्य गर्न वर्षको २ पटक कम्तिमा गाउँपालिका भित्रका विभिन्न स्थानमा शिविर संचालन गरिनेछ।
- ❖ जेष्ठ नागरिकको स्वास्थ्य अवस्था परिक्षण गर्नका लागि गाउँपालिका भित्रका विभिन्न स्थानमा स्वास्थ्य शिविर संचालन गरिनेछ।
- ❖ यस गाउँपालिका भित्र रहेका दलित समुदायको सशक्तिकरण गर्नका लागि विशेष कार्यक्रमको व्यवस्था गरिनेछ।
- ❖ आदिवासी जनजातीको उत्थान र संरक्षण गर्नका लागि गाउँपालिकाबाट विशेष कार्यक्रमहरू बनाएर संबोधन गर्ने मुख्य नीति रहनेछ।
- ❖ सामाजिक संघ संस्थाको पार्दशिता र सामाजिक उत्तरदायित्व सुनिश्चित गर्दै यस गाउँपालिकामा संचालित गैर सरकारी संस्थासंग सहकार्य र समन्वय गर्दै अगाडि बढ्ने नीति रहनेछ भने तिनिहरूको अनुगमन तथा मुल्यांकन सारभुत तथा प्रभाग्रही रूपमा गरिनेछ।

सभासदस्य ज्यूहरू,

- ❖ गाउँपालिकाको प्रशासनिक भवन निर्माणको प्रकृया अगाडी बडाईनेछ।
- ❖ विद्युतिय शासन प्रणालीलाई सार्वजनिक सेवा प्रवाहमा आवद्ध गर्दै यस गाउँपालिकाले प्रदान गर्ने सम्पूर्ण सेवा प्रवाहलाई डिजिटल बनाउदै लगिनेछ।
- ❖ सेवा प्रवहा सुधार र संस्थागत क्षमता अभिवृद्धिका लागि यस गाउँपालिका भित्रका जनप्रतिनिधी तथा कर्मचारीहरूको क्षमता विकास कार्यक्रमहरू संचालन गरिनेछ।
- ❖ राष्ट्रसेवकहरूमा काम प्रति तत्पर हुने,सेवाभाव सहित समयमानै काम सम्पन्न गर्ने,उत्कृष्ट नतिजा दिने र जिम्मेवारी वहन गर्ने कार्य संस्कृतिको विकास गरिनेछ। यस गाउँपालिकामा कार्यरत सबै सेवाका कर्मचारीहरूको समयानुकुल क्षमता तथा दक्षता अभिवृद्धि गर्न तालिम र देशका अन्य उत्कृष्ट स्थानीय तहहरूको भ्रमण गराईनेछ।
- ❖ यस गाउँपालिकामा कार्यरत सम्पूर्ण कर्मचारीहरूको पुरस्कार वृत्ति विकास र क्षमता अभिवृद्धिको अवसरलाई कार्यसम्पादनसंग आवद्ध गरिनेछ।
- ❖ भ्रष्टचार न्युनीकरण गर्न भ्रष्टचार विरुद्ध शुन्य सहनशिलताको नीति वमोजिम शुसासन प्रवर्द्ध कार्ययोजना तयार गरि लागु गरिनेछ। -
- ❖ गाउँकार्यपालिकाको कार्यालय, वडा कार्यलय,स्वास्थ्य संस्थाहरू,विद्यालयहरूमा ज्यालादारी र करारमा कार्यरत कर्मचारीलाई आवश्यकताका आधारमा व्यवस्थापन गर्दै लगिनेछ।
- ❖ द्वन्दपिडीतको पहिचान गरि आयमुलक र सिपमुलक कार्यक्रम संचालन गर्ने।
- ❖ अव्यवस्थित वसोवासि,भुमिहिन दलित,भुमिहिन सुकुम्वासी हरुलाई व्यवस्थित गर्दै लगने।

धन्यवाद